

درس قرآن

محمد احمد حافظ

## کفار کی اطاعتِ مُؤمنین کا شعار نہیں

﴿يَا أَيُّهَا الَّذِينَ آمَنُوا إِنْ تُطِيعُوا فِي بِقَاءٍ مِّنَ الَّذِينَ أُوتُوا الْكِتَابَ يَرْدُو كُمْ بَعْدَ إِيمَانِكُمْ كُفَّارٌ ۝ وَكَيْفَ تَكُفُّرُونَ وَأَنْتُمْ تُتَلَّى عَلَيْكُمْ أَيُّهُ اللَّهُ وَفِيْكُمْ رَسُولُهُ، وَمَنْ يَعْتَصِمْ بِاللَّهِ فَقَدْ هُدِيَ إِلَى صِرَاطِ الْمُسْتَقِيمِ﴾ (آل عمران: ۱۰۰)

ترجمہ: ”اے ایمان والو! اگر تم پیروی کرو گے اہل کتاب میں سے کسی گروہ کی تווה تمہیں پھر کافر کر دیں گے، ایمان لانے کے بعد اور یہ کیا بات ہے کہ تم کافر ہوئے جاتے ہو۔ حالانکہ تم پر اللہ کی آیات پڑھی جاتی ہیں اور تم میں اس کا رسول ہے اور جو کوئی اللہ کی ذات کو مضبوطی سے کپڑے تو لاشک اسے سیدھے راستے کی ہدایت ہو گئی۔“

### نزول آیات کا پس منظر:

ان آیات کا پس منظیر یہ ہے کہ انصارِ مدینہ کے دو قبیلے اوس اور خرزنج آپس میں دشمن قبیلے تھے۔ معمولی معمولی بات پر دونوں قبیلوں کے درمیان جنگ چھڑ جاتی، خون ریزی کا وہ بازار گرم ہوتا تھا کہ برسوں ٹھنڈانہ پڑتا۔ ”بعاث“ مشہور جنگ ایک سو میں سال تک برپا رہی تھی۔ صحراۓ عرب میں اسلام کا آفتاب طلوع ہوا تو ان قبائل کی قسمت کا ستارہ بھی چمک اٹھا۔ اسلام کی مبارک تعلیمات اور نبی کریم ﷺ کی صحبت کیمیا اثر نے باہم دست و گریبان قبیلوں کو آپس میں شیر و شکر کر دیا اور ان میں ایسے مضبوط تعلقات قائم ہوئے کہ رشک زمانہ ٹھہرے۔ یہودِ مدینہ کو ان دونوں قبائل کا آپس میں مل بیٹھنا ایک آنکھ نہ بھایا۔ ایک اندھے یہودی شہاس بن قیس نے کسی فتنہ پر وہ شخص کو ایسی مجلس میں جہاں دونوں قبائل کے افراد مل بیٹھتے، بھیجا کر دہاں اوس اور خرزنج کی پرانی جنگوں کا تذکرہ چھیڑ دے۔ چنانچہ اس نے مناسب موقع پا کر ”جنگ بعاث“ کی یاددازہ کرنے والے اشعار سنانے شروع کر دیئے۔ اشعار کا سنتا تھا کہ بھجی ہوئی چنگاریاں دوبارہ سلگ اٹھیں۔ زبانی جنگ سے گزر کر ہتھیاروں کا استعمال ہونے ہی والا تھا کہ نبی کریم ﷺ جماعتِ صحابہ (رضی اللہ عنہم) کو ہمراہ لیے موقع پر پہنچ گئے۔ آپ ﷺ نے فرمایا:

”اے گروہ مسلمین! اللہ سے ڈرو! میں تم میں موجود ہوں پھر یہ جاہلیت کی پکار کیسی؟ اللہ تعالیٰ نے

تمہیں ہدایت دی، اسلام سے مشرف کیا، جاہلیت کی تاریکیوں کو محو فرمادیا۔ کیا تم دوبارہ انہی کفریہ

خیالات و اعمال کی طرف لوٹ جانا چاہتے ہو، جن سے نکل کر آئے تھے؟“

اس پیغمبرانہ آواز کا سننا تھا کہ شیطانی جاں کے تمام حلقات ایک ایک کر کے ٹوٹ گئے اور اوس اور خزرج نے اپنے اپنے ہتھیار پھینک کر ایک دوسرے کو گلے گالیا۔ سب نے سمجھ لیا کہ یہ ان کے دشمنوں کی فتنہ انگیزی کی ابتداء تھی۔ لہذا انہیں اپنے دشمنوں سے ہمیشہ ہوشیار رہنا چاہیے۔ مذکورہ بالا آیات اسی واقعے کے حوالے سے نازل ہوئیں جو امت کو آج بھی ہدایتِ ربانی سے مستقید کر رہی ہیں۔

یہاں ایک بات ابطور عقیدہ سمجھنے کی ضرورت ہے کہ قرآن مجید کی ہدایت و رہنمائی کسی خاص زمانے یا خاص طبقے کے لیے نہیں بلکہ اس کی ہدایت تا قیام قیامت بھی نوع انسانی کے ہر طبقے کے لیے ہے۔ خیر القرون کا دور ہو، عہد و سلطی کا یا آج کا دور ہو۔ ہر دور میں ذریعہ ہدایت و رہنمائی ہے۔ برسمیل تذکرہ ایک بات عرض کرنے کو دل چاہتا ہے کہ قرآن مجید کے حوالے سے ہمارا عمومی چلن نہایت عجیب سا ہے۔ ہم لوگ اس کتاب کی عظمت کے قائل ہیں، اسے ہدایت و رہنمائی کا ذریعہ مانتے ہیں، اللہ کی سچی اور آخری کتاب جانتے ہیں، اسے بیش قیمت جزوں میں سجا کر رکھتے ہیں مگر قرآن ہمیں کیا کہتا ہے؟ اپنے ساتھ کس قسم کے تعلق کا طالب ہے؟ اس کے احکام و فرائیں کس نوعیت کے ہیں؟ یہ سب جانے اور ماننے کی طرف ہمارا دھیان نہیں بلکہ محسوس ہوتا ہے کہ ہم با مقصداں سے ہدایت حاصل کرنے کے لیے تیار نہیں ہیں..... اللہ تعالیٰ ہمارے حال پر حرم فرمائیں۔ آمین

مذکورہ بالادونوں آئیوں میں تین باتوں کا ذکر ہے:

(۱) کفار کی اطاعت مت کرو، ورنہ وہ تمہیں بے دین کر دیں گے۔

(۲) کتاب اللہ اور

(۳) سنت رسول اللہ ﷺ کو مضبوطی سے پکڑے رہو۔ اس لیے کہ زمانہ امن ہو یا شروع فتنے کا دور ہو، کتاب اللہ اور سنت رسول اللہ ﷺ ہی ایک مسلمان بندے کو دین پر استقامت کا ذریعہ بنتی ہیں۔

زیر درس آیت میں اس بات پر تجھ کا اظہار کیا گیا ہے کہ:

”تم کیوں کفر اختیار کرتے ہو؟ حالانکہ تم پر اللہ تعالیٰ کی آیات پڑھی جا رہی ہیں اور تم میں رسول بھی موجود ہیں۔“

**تُشْلِي عَلَيْكُمْ أَيَّاتُ اللَّهِ** کا مطلب تو واضح ہے کہ قرآن مجید جو کتاب ہدایت ہے۔ اس کی آیات پڑھی اور اس طرح اہل ایمان اپنی سعادت و نیک بخشی کے جواہر چن چن کر سمیٹ رہے ہیں۔ **وَفِيْكُمْ رَسُولُهُ** کا مطلب ہو گا کہ نبی کریم ﷺ بے نفس نہیں اگرچہ اس دنیا میں موجود نہیں لیکن آپ کی احادیث، مبارک تعلیمات، سیرت، اسوہ و قد وہ محفوظ

و موجود ہیں۔ ان دونوں (قرآن و سنت) کے ہوتے ہوئے کسی مسلمان کا بے راہ رو ہونا اور کفار و مشرکین کی باتوں میں آنا اور ان کی چالوں میں بجھ جانا تجھ خیز ہی کہلائے گا۔ اس کا مطلب یہ ہو گا کہ ایسا آدمی قرآن و حدیث اور ضروریاتِ دین سے واقف ہی نہیں۔ آیات بالا اگرچہ یہودی شرارت کے پس منظر میں نازل ہوئی ہیں مگر اُنہوںکتاب کی تعمیم سے نصاریٰ ابھی شامل ہیں۔ یہود و نصاریٰ کی اہل اسلام سے دشمنی ڈھکی چھپی نہیں ہے۔ اس لیے متنه فرمادیا گیا ہے کہ اللہ کے ان باغیوں سے کسی قسم کا علاقہ نہیں رکھتا ہے۔ چنانچہ قرآن مجید میں اس بات کو مختلف پیرایوں میں بیان کیا گیا ہے۔

ایک جگہ ارشاد ہے:

﴿يَا أَيُّهَا الَّذِينَ آمَنُوا إِنْ تُطِيعُوا الَّذِينَ كَفَرُوا يَرُدُّوْكُمْ عَلَىٰ أَعْقَابِكُمْ فَتَسْقَلُوْنَا حَاسِرِيْنَ﴾

(آل عمران: ۱۳۹)

”اے ایمان والو! اگر تم کافروں کا کہا نو گے تو وہ تمہیں الٹے پاؤں پھیر دیں گے۔ پس تم نقصان میں جا پڑو گے“

دوسری جگہ ارشاد ہے:

﴿وَمَنْ يَتَّسَعَ غَيْرَ الْإِسْلَامُ دِينًا فَلَنْ يُقْبَلَ مِنْهُ وَهُوَ فِي الْآخِرَةِ مِنَ الْخَاسِرِيْنَ﴾ (آل عمران: ۸۵)

”اور جو کوئی اسلام کے سوا کوئی دوسرا دین پسند کرے تو وہ اس سے ہرگز قبول نہیں کیا جائے گا اور وہ آخرت میں

خسارہ پانے والوں میں سے ہو گا“

قرآن ہمیں کفار سے تعلقات قائم کرنے کی بجائے ان کی مزاحمت کرنے کا حکم دیتا ہے۔ چنانچہ ارشاد ہے:

﴿فَلَا تُطِعِ الْكَافِرِيْنَ وَجَاهِدُهُمْ بِهِ جِهَادًا كَبِيرًا﴾ (الفرقان: ۵۲)

”پس ہرگز نہ کافروں کی فرماں برداری کرو اور ان سے جہاد کرو جہاد کبیر“

جہاد کبیر قفال ہے۔ یہ مزاحمت کا اعلیٰ ترین اور آخری درجہ ہے۔ اس سے پہلے چھوٹے درجات خود بخود آگئے۔ مزاحمت کا یہ عمل صرف میدانِ جنگ میں مطلوب نہیں بلکہ تہذیب و ثقافت، روایت، معاشرت، تجارت و معیشت، عبادت و معاملات غرض ہر شعبۂ زندگی میں مطلوب ہے۔ آج جو لوگ اعتدال پسندی اور روش خیالی کے نام پر پوری امت کو یہود و نصاریٰ کے شانہ بثانہ کھڑا ہونے کی تلقین کر رہے ہیں۔ ”علمی تہذیب“، کو بطور معاشرت اور طرز حیات قبول کرنے کا مشورہ دے رہے ہیں، اپنی پالیسیوں کو کفار کی رضا کے مطابق ترتیب دے رہے ہیں۔ مظلوم و مقهور مسلمانوں کی دادرسی کی بجائے انہی کے خلاف عسکری کارروائیاں کر رہے ہیں۔ ان کا ٹھکانہ قرآن و حدیث کی روشنی میں متعین کیا جاسکتا ہے۔

یاد رکھنا چاہیے کہ ہمارے لیے اول تا آخر کتاب اللہ، سنت رسول اللہ (ﷺ) ہی ہدایت کا ذریعہ ہیں۔ ان کی

ہدایت و رہنمائی تا قیام قیامت ہے۔ کبھی فرسودہ ہونے والی چیزیں نہیں۔ ہمیں انہی دونوں چیزوں کو عضو علیہا بالالنواجد کے مصدق مضبوطی سے پکڑنا ہے۔ آج اگر کفار و منافقین کی باتوں میں لگ کر کفر و شرک کے لیے اپنے اندر پچ پیدا کر لیں تو یقین طور پر ہم اپنی راہ کھوئی کر لیں گے اور صراطِ مستقیم سے دور جا پڑیں گے۔

قرآن و حدیث میں متعدد جگہ تمسک بالکتاب والسنۃ کی تاکید کی گئی ہے:

﴿وَمَنْ يَعْتَصِمْ بِاللَّهِ فَقَدْ هُدِيَ إِلَىٰ صِرَاطٍ مُّسْتَقِيمٍ﴾

مسلمانوں کی کامیابی اللہ و رسول کی اطاعت میں رکھی گئی ہے ناکہ کفار کی خوشنودی حاصل کرنے میں۔ زیر درس آیت میں صاف بتا دیا گیا کہ جو شخص کفار کی اطاعت و خوشنودی کی فکر میں لگا رہے گا، وہ دین و ہدایت کی نعمت کھو بیٹھے گا۔ ہاں! وہ شخص جو کتاب اللہ اور سنت رسول اللہ ﷺ کو مضبوطی سے پکڑے رکھے گا، وہ سید ہے راستے پر گامزن رہے گا اور کامیابی اس کی منزل ہو گی۔ ارشاد ہے:

﴿وَمَنْ يُطِعِ اللَّهَ وَرَسُولَهُ فَقَدْ فَازَ فَوْزاً عَظِيمًا﴾ (الاحزاب: ۱۷)

”جس نے اللہ اور اس کے رسول کی اطاعت کی تو اسے بڑی کامیابی ملی۔“

اللہ تعالیٰ ہمیں قرآن و حدیث کے نشاء کو صحیح طور پر سمجھنے اور اس کے مطابق اپنی زندگیوں کو استوار کرنے کی توفیق عطا فرمائیں۔ (آمین یارب العالمین)

## الخازی مشیری سٹور

ہمه قسم چائے ڈیزل انجن، سپری پارٹس

تھوک پر چون ارزائ نرخوں پر ہم سے طلب کریں

0641-  
462501

بلک نمبر 9 کالج روڈ، ڈیرہ غازی خان